

वस्तू व सेवाकर विभागांतर्गत मृत संवर्ग
घोषित करणेबाबत...

महाराष्ट्र शासन

वित्त विभाग

शासन निर्णय, क्रमांक विकवि-१०२६/प्र.क्र.७६/ई १७८५७७५/विप्र.०४

मादाम कामा मार्ग, हुतात्मा राजगुरु चौक, दुसरा मजला,

मंत्रालय, मुंबई ४०० ०३२

दिनांक : ६ ऑगस्ट, २०२६

वाचा :- १) वित्त विभाग, शासन निर्णय, क्रमांक, विकवि-१०९९/प्र.क्र.२८/वि.प्र.४, दि.१५.३.२०२४

२) सामान्य प्रशासन विभाग, शासन निर्णय, क्रमांक, प्रानिमं-१२२४/प्र.क्र.७०/का.१३अ,
दि.५.५.२०२६

प्रस्तावना :-

वस्तू व सेवाकर विभागाचा सुधारीत आकृतीबंध उपरोक्त संदर्भाधीन क्रमांक १ येथील दिनांक १५.३.२०२४ च्या शासन निर्णयान्वये मंजूर करण्यात आलेला आहे. प्रशासनिक कामकाजात, शासकीय व्यवहारात माहिती-तंत्रज्ञान कार्यप्रणालीचा वापर मोठ्या प्रमाणात वाढलेला आहे. प्रशासकीय पुनर्रचना, आधुनिक तंत्रज्ञान या पार्श्वभूमीवर काही संवर्गांच्या कर्तव्ये व जबाबदाऱ्या कालबाह्य ठरल्या असल्याने सामान्य प्रशासन विभागाने भरती प्रक्रीयेत सुसूत्रिकरण व सुधारणा करण्याकरीता दिनांक ५.५.२०२६ रोजीच्या शासन निर्णयान्वये प्रशासकीयदृष्ट्या अनावश्यक ठरलेल्या संवर्गांना मृत संवर्ग म्हणून घोषित केले आहे.

सदर संवर्गामध्ये लघुलेखक संवर्गातील पदांचा समावेश असून प्रशासकीय विभागांना संबंधित संवर्ग मृत संवर्ग म्हणून घोषित करण्याबाबतच्या सूचना दिलेल्या आहेत. संदर्भाधीन दिनांक ५.५.२०२६ च्या शासन निर्णयासोबतच्या परिशिष्ट-२६ मधील अ.क्र.११, १२ व १३ वर वस्तू व सेवाकर आस्थापनेतील वस्तू व सेवाकर आयुक्तालयाच्या अधिपत्याखालील निम्नश्रेणी लघुलेखक, उच्चश्रेणी लघुलेखक व लघुटंकलेखक संवर्गातील पदे मृत संवर्ग म्हणून घोषित करण्याची बाब शासनाच्या विचाराधीन होती.

शासन निर्णय :-

वित्त विभागाच्या दिनांक १५.३.२०२४ रोजीच्या संदर्भाधीन शासन निर्णयान्वये वस्तू व सेवाकर विभागाचा सुधारीत आकृतीबंध मंजूर करण्यात आला असून, त्यानुसार वस्तू व सेवाकर विभागाच्या आस्थापनेवर निम्नश्रेणी लघुलेखक, उच्चश्रेणी लघुलेखक व लघुटंकलेखक या संवर्गात खालीलप्रमाणे पदे मंजूर आहेत.

अ.क्र.	पदाचे नाव	वेतनश्रेणी	पदसंख्या
१.	उच्चश्रेणी लघुलेखक	एस-१६ (४४९००-१४२४००)	३५
२	निम्नश्रेणी लघुलेखक	एस-१५ (४१८००-१३२३००)	५७
३	लघुटंकलेखक	एस-८ (२५५००-८११००)	४७

२. सामान्य प्रशासन विभागाच्या दिनांक ५.५.२०२६ रोजीच्या शासन निर्णयातील सूचनानुसार वस्तू व सेवाकर विभागाच्या आस्थापनेवरील उच्चश्रेणी लघुलेखक, निम्नश्रेणी लघुलेखक व लघुटंकलेखक हे संवर्ग मृत संवर्ग म्हणून घोषित करण्यात येत आहे. तथापि, मृत संवर्गामध्ये कार्यरत असणारे कर्मचारी यांचे सेवाविषयक लाभ अबाधित राहतील. या संवर्गातील कार्यरत पदे जसजशी रिक्त होतील तसतशी ती मृत होतील.

३. हा शासन निर्णय, सामान्य प्रशासन विभाग, शासन निर्णय, क्र.प्रानिमं १२२४/प्र.क्र.७०/सेवा-४, (का.१३ अ) दिनांक ५.५.२०२६ मधील तरतुदीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०२६०८०६१५४७३८२१०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भाग्यश्री देवरे)

अवर सचिव, महाराष्ट्र शासन

प्रत,

१. राज्यकर आयुक्त, महाराष्ट्र राज्य, वस्तू व सेवाकर, माझगाव, मुंबई
२. विशेष राज्यकर आयुक्त, महाराष्ट्र राज्य, वस्तू व सेवाकर, माझगाव, मुंबई
३. महालेखापाल (लेखा व अनुज्ञेयता) - १ व २, महाराष्ट्र राज्य, मुंबई / नागपूर
४. महालेखापाल (लेखा व अनुज्ञेयता) - १ व २, महाराष्ट्र राज्य, मुंबई / नागपूर
५. मा. मुख्यमंत्र्यांचे प्रधान सचिव, मंत्रालय, मुंबई
६. मा. राज्यमंत्री (वित्त) यांचे खाजगी सचिव, मंत्रालय, मुंबई
७. मुख्य सचिव यांचे सचिव, मंत्रालय, मुंबई
८. अपर मुख्य सचिव (वित्त) यांचे स्वीय सहायक, मंत्रालय, मुंबई
९. अपर मुख्य सचिव, (व्यय) यांचे स्वीय सहायक मंत्रालय, मुंबई
१०. अपर मुख्य सचिव, (सेवा), सामान्य प्रशासन विभाग यांचे स्वीय सहायक, मंत्रालय, मुंबई
११. अधिदान व लेखा अधिकारी, मुंबई
१२. निवासी लेखा परीक्षा अधिकारी, मुंबई
१३. संबंधित जिल्हा कोषागार अधिकारी
१४. कक्ष अधिकारी, कार्यासन वि.प्र.१, २, ३, वित्त विभाग, मंत्रालय, मुंबई

यांना विनंती करण्यात येते की, आपल्या कार्यासनाशी संबंधित घोषित करण्यात आलेल्या मृत संवर्गातील पदांची माहिती प्रमोशन पोर्टलवर तात्काळ अद्ययावत करण्यात यावी.

१५. निवडनस्ती (वि.प्र.४)